



अधिकतम 32.0 डिग्री

न्यूनतम 16.0 डिग्री

हरिभूमि बालोद भूमि

रायपुर, रविवार 23 फरवरी 2025

बालोद | अर्जुदा | गुंडरदेही | देवरी बंगला | डौंडीलोहारा | डौंडी | अंडा | गुरूर | दल्लीराजहरा | कलंगपुर | लाटाबोड़

11 माता की सद् शिक्षा बालक को परम झूठ के समीप...



12 ग्राम मगौद में चुम्मन खले सरपंच रैली निकालकर...



खबर संक्षेप

नल ऑपरटर से मारपीट अर्जुदा थाने में मामला दर्ज

बालोद। रात में टंकी का पानी चेक करने गए नल ऑपरटर के साथ बेदराम पटेल द्वारा गाली गलौज कर मारपीट किए जाने की शिकायत पर अर्जुदा थाने में धारा 115(2), 296, 351(2) बीएनएस के तहत मामला दर्ज किया गया है। ग्राम पंचायत बासीन के भृत्य तथा नल ऑपरटर चन्द्रकुमार साहू ने बताया कि 20 फरवरी की रात स्कूल पारा बासीन में स्थित पानी टंकी को देखने गया था। उसी समय गांव का बेदराम पटेल भरे पास आया और बोला कि कहां गये थे, तो मैं बोला कि पानी टंकी में पानी भर है, कि नहीं चेक करने गया था, तो बेदराम पटेल भरे घर में नल कनेक्शन नहीं लगा है, तो तुम पानी मोटर क्यों चालू कर रहे हो कहकर गाली गलौज करते हुए हाथ मुक्के से मारपीट की।

महिलाओं से मारपीट, मामला दर्ज

बालोद। ग्राम खल्लारी में 3 लोगों ने 4 महिलाओं की पिटाई कर दी। पुलिस के अनुसार कुंवर बाई यादव ने जानकारी दी है कि 19 फरवरी को रात खाना खाकर परिवार के सभी सदस्य सो गए थे। इस दौरान चोवेन्द्र कुमार सिन्हा एवं लिलेन्द्र सिन्हा दरवाजा को लात मारकर गाली गलौज की। घर से बाहर निकली तब बाहर में लकड़ी को रखे हो, जिससे आने-जाने में परेशानी होती है कहकर चोवेन्द्र, लिलेन्द्र, शोभित राम ने जान से मारने की धमकी देकर हाथ, मुक्का से मारपीट की। बीच बचाव करने पहुंची कमला बाई यादव, राधा बाई यादव एवं पुष्पा बाई यादव के साथ भी मारपीट की। महिला की रिपोर्ट पर बालोद थाने में तीन लोगों के खिलाफ धारा 115(2), 296, 3(5), 351(3) बीएनएस के तहत अपराध दर्ज किया है।

वैवाहिक कार्यक्रम के दौरान दुपहिया चोरी

बालोद। बारातियों के स्वागत के लिए पहुंचे व्यक्ति की गाड़ी गायब हो गई। थाने में चोरी की रिपोर्ट दर्ज कराई गई है। पुलिस के अनुसार प्रार्थी ग्राम कन्हारपुरी राजनांदगांव निवासी राहुल साहू ने बताया कि 18 फरवरी को मेरी बुआ सास की लड़की की शादी ग्राम चेन्दरी बननवागांव में थी, जहां अपने दोस्त नकुल मारजीवे की स्कूटी क्रमांक सी.जी. 08 एडव्यू 8629 में गया था। वहां, कन्हारपुरी से बारात आई थी, जो साहू सामुदायिक भवन में रूकी थी। शाम को स्कूटी में बारातियों के लिए नाश्ता लेकर गया था। बारातियों को चाय नाश्ता कराने के बाद परचाकर घर ले आया। उसके बाद रात में सामुदायिक भवन के पास गया, तो वहां स्कूटी नहीं थी। इस संबंध में 21 फरवरी को चौकी पिनकापार में रिपोर्ट दर्ज कराई गई। शिकायत के बाद अज्ञात आरोपी के खिलाफ धारा 303(2) बीएनएस के तहत अपराध दर्ज किया गया है।

ग्राम मोथली में गीता जयंती आज

अंडा। कोसरिया यादव समाज सर्किल खांडा के तत्वावधान में 23 फरवरी को ग्राम मोथली में गीता जयंती मनाई जाएगी। इस अवसर पर प्रातः 10 बजे भव्य शोभायात्रा निकाली जाएगी। इस अवसर पर पूजा के साथ ही उत्कृष्ट बच्चों का सम्मान किया जाएगा। इसके साथ ही सोनम साहू द्वारा पंडवानी की प्रस्तुति दी जाएगी। बच्चों के विवाद में बड़े मिडे, मारपीट का मामला दर्ज बालोद। बच्चों के बीच हुआ विवाद इतना बढ़ गया कि उसमें घर के बड़े लोग भी शामिल हो गए और जमकर मारपीट हो गई। इस मामले में दंतेश्वरी बाई राजहरा निवासी लक्ष्मी निषाद ने थाने में रिपोर्ट लिखाई है। उन्होंने बताया कि मेरा नाती मानव निषाद 3 वर्ष का है जो बाई के आंगनबाड़ी में पढ़ने जाता है। 21 फरवरी को उसे आंगनबाड़ी छोड़ने गयी थी, जहां पड़ोसी कविता की लड़की भी पढ़ने जाती है, शेष पेज 10 पर

चुनाव : त्रिस्तरीय पंचायत आम निर्वाचन के तहत तृतीय व अंतिम चरण का मतदान आज

गुंडरदेही व गुरूर विकासखंड में ग्रामीण सरकार बनाने आज डाले जाएंगे वोट, मतदान दल रवाना

हरिभूमि न्यूज ►► बालोद

जिले में त्रिस्तरीय पंचायत आम निर्वाचन के तृतीय चरण के अंतर्गत जिले के गुंडरदेही और गुरूर विकासखंड के कुल 550 मतदान केन्द्रों में रविवार 23 फरवरी को मतदान संपन्न किया जाएगा। राज्य निर्वाचन आयोग के निर्देशानुसार जिला प्रशासन द्वारा मतदान एवं मतगणना कार्य को सुचारू रूप से एवं सफलतापूर्वक संपन्न कराने हेतु सभी तैयारियां पूरी कर ली गई हैं। रविवार 23 फरवरी को होने वाले तृतीय चरण के मतदान के लिए मतदान अधिकारियों को गुंडरदेही विकासखंड के शासकीय आईटीआई खलारी एवं गुरूर विकासखंड के शासकीय बालक उच्चतर माध्यमिक विद्यालय से मतदान दलों को मतदान केन्द्रों के लिए रवाना किया गया है।

विकासखंड गुंडरदेही के मतदान सामग्री वितरण स्थल शासकीय आईटीआई खलारी से कलेक्टर एवं जिला निर्वाचन अधिकारी इन्द्रजीत सिंह चन्द्रवाल ने मतदान दलों के वाहनों को हरी झण्डी दिखाकर रवाना किया। इस अवसर पर कलेक्टर चन्द्रवाल एवं एसडीएम प्रतिमा ठाकरे झा



दोनों विकासखंडों में 7 सरपंच व 1163 पंच निर्विरोध निर्वाचित

उल्लेखनीय है कि त्रिस्तरीय पंचायत आम निर्वाचन के अंतर्गत रविवार 23 फरवरी को गुंडरदेही विकासखंड के 05 जिला पंचायत क्षेत्र के लिए 17 अस्थायी एवं जनपद पंचायत सदस्य के 24 निर्वाचन क्षेत्रों में कुल 89 अस्थायी, 111 ग्राम पंचायतों में सरपंच पद के लिए होने वाले निर्वाचन के लिए कुल 475 अस्थायी और 988 वार्डों में पंच पद हेतु 2262 अस्थायी अपना भाग्य आजमा रहे हैं। गुंडरदेही विकासखंड के 05 ग्राम पंचायत में सरपंच पद और 695 वार्ड पंच पद के लिए निर्विरोध निर्वाचन की प्रक्रिया संपन्न हो चुकी है। इसी प्रकार गुरूर विकासखंड के 03 जिला पंचायत क्षेत्र के लिए 07 अस्थायी एवं जनपद पंचायत सदस्य के 20 निर्वाचन क्षेत्रों में कुल 60 अस्थायी, 74 ग्राम पंचायतों में सरपंच पद के लिए होने वाले निर्वाचन के लिए कुल 310 अस्थायी और 710 वार्डों में पंच पद हेतु 1606 अस्थायी अपना भाग्य आजमा रहे हैं। गुरूर विकासखंड के 01 जनपद सदस्य के पद, 02 ग्राम पंचायत में सरपंच पद और 468 वार्ड पंच पद के लिए निर्विरोध निर्वाचन की प्रक्रिया संपन्न हो चुकी है।

ने मतदान दलों को निर्वाचन कार्य को सफलतापूर्वक संपन्न कराने हेतु शुभकामनाएं प्रेषित की। इसी प्रकार विकासखंड मुख्यालय गुरूर स्थित शासकीय बालक उच्चतर माध्यमिक विद्यालय में बनाए गए सामग्री वितरण केंद्र से आज जिला पंचायत के मुख्य कार्यपालन अधिकारी एवं रिटर्निंग ऑफिसर डॉ. संजय कन्नोजे ने मतदान दलों के वाहन को हरी झण्डी दिखाकर रवाना किया। इस अवसर पर सीईओ डॉ. कन्नोजे और एसडीएम प्राची ठाकुर ने मतदान दलों को मिठाई खिलाकर एवं पुष्प भेंटकर कर निर्वाचन कार्य को सफलतापूर्वक संपन्न कराने हेतु शुभकामनाएं प्रेषित की।

मतदान के बाद होगी मतों की गणना-कलेक्टर एवं जिला निर्वाचन अधिकारी के निर्देशानुसार गुंडरदेही और गुरूर विकासखंड के 550 मतदान केन्द्रों के लिए मतदान दल के अधिकारी-कर्मचारियों के अलावा जौनल अधिकारी, कार्यपालक दण्डाधिकारी तथा सुरक्षा बल के जवान आदि की तैनाती सुनिश्चित की गई है। छत्तीसगढ़ राज्य निर्वाचन आयोग के निर्देशानुसार त्रि-स्तरीय पंचायत आम निर्वाचन के तृतीय चरण के अंतर्गत 23 फरवरी को संपन्न होने वाले मतदान के तहत मतों की गणना मतदान समाप्त के पश्चात संबंधित मतदान केन्द्रों में ही की जाएगी।

जिप सीईओ ने दिखाई हरी झंडी

बालोद। त्रिस्तरीय पंचायत आम निर्वाचन 2025 के अंतर्गत विकासखंड मुख्यालय गुरूर स्थित शासकीय बालक उच्चतर माध्यमिक विद्यालय में बनाए गए सामग्री वितरण केंद्र से आज जिला पंचायत के मुख्य कार्यपालन अधिकारी एवं रिटर्निंग ऑफिसर डॉ. संजय कन्नोजे ने मतदान दलों के वाहन को हरी झण्डी दिखाकर रवाना किया। इस अवसर पर सीईओ डॉ. कन्नोजे और एसडीएम प्राची ठाकुर ने मतदान दलों को मिठाई खिलाकर एवं पुष्प भेंटकर कर निर्वाचन कार्य को सफलतापूर्वक संपन्न कराने हेतु शुभकामनाएं प्रेषित की।



मतदान दलों का किया गया स्वागत

हरिभूमि न्यूज ►► बालोद

जिले में त्रिस्तरीय पंचायत आम निर्वाचन 2025 के तृतीय चरण के अंतर्गत 23 फरवरी को गुंडरदेही और गुरूर विकासखंड में मतदान होगा। इसके लिए मतदान दल सकुशल अपने मतदान केन्द्रों में पहुंच गए हैं। मतदान केंद्र आगमन पर मतदान दलों का स्थानीय कर्मचारियों ने फूलमाला पहनाकर एवं तिलक लगाकर स्वागत किया।



नवनिर्वाचित सदस्यों को दिया गया निर्वाचन प्रमाण पत्र



हरिभूमि न्यूज ►► बालोद

उप जिला निर्वाचन अधिकारी चंद्रकांत कौशिक ने त्रिस्तरीय पंचायत आम निर्वाचन के द्वितीय चरण के अंतर्गत जनपद पंचायत

बालोद के सदस्य पद हेतु नवनिर्वाचित सदस्यों को निर्वाचन का प्रमाण पत्र प्रदान कर उन्हें शुभकामनाएं दी। इस दौरान कौशिक ने सारणीकरण के उपरान्त विजयी प्रत्याशियों की विधिवत

घोषणा करने के पश्चात जिले के बालोद विकासखंड के नवनिर्वाचित सदस्यों को निर्वाचन का प्रमाण पत्र प्रदान किया। इस अवसर पर तहसीलदार आशुतोष शर्मा मौजूद थे।

बालोद ब्लॉक के 16 जनपदों में 7 पर भाजपा 6 पर कांग्रेस का कब्जा, 3 पर निर्दलीय जीते

हरिभूमि न्यूज ►► बालोद

ब्लॉक में 20 फरवरी को संपन्न त्रिस्तरीय पंचायत चुनाव में जनपद पंचायत की 16 सीटों व बालोद ब्लॉक की 60 ग्राम पंचायतों के सरपंच का चुनाव संपन्न हो चुका है। इसके साथ ही जनपद पंचायत की 16 सीटों में 7 भाजपा व 6 कांग्रेस व 3 सीटों पर निर्दलीय उम्मीदवारों ने कब्जा किया है। वहीं, जिला पंचायत की दो सीट में एक पर भाजपा व एक पर कांग्रेस ने कब्जा किया है।

बालोद ब्लॉक के 60 ग्राम पंचायतों में नवनिर्वाचित सरपंचों में

ये चुने गए जनपद सदस्य

ब्लॉक के 16 जनपद पंचायत सदस्य में से क्षेत्र क्रमांक 1 परसदा से दमयंती हरदेव, क्षेत्र 2 जुंगेरा से मुनेश्वरी चन्द्रकर, क्षेत्र 3 तरोद से महेश्वरी ठाकुर, क्षेत्र 4 बघमरा से मोहनश्री पारकर, क्षेत्र 5 देवीनवागांव से अमवली उड्डी, क्षेत्र 6 नेवारीकला से निर्मला बंजारे, क्षेत्र 7 खपरी से ममता बाई गंगार, क्षेत्र 8 अंगारी से सतीश कुमार भेंडिया, क्षेत्र 9 उमरादाह से सरस्वती टेमरिया, क्षेत्र 10 पीपरछेड़ी से हुलसी साहू, क्षेत्र 11 मुजगहन से लोकेश कुमार डडसेना, क्षेत्र क्रमांक 12 परसदा से टेमन कुमार साहू, क्षेत्र क्रमांक 13 हीरापुर से दुष्यंत कुमार साहू, क्षेत्र क्रमांक 14 लिमोरा से प्यारी बाई राणा, क्षेत्र क्रमांक 15 कन्वावाड़ा से दिनेश सिन्हा, क्षेत्र क्रमांक 16 मुल्लेगुड़ा अमृता नेताम जनपद सदस्य चुने गए हैं। वहीं जिला पंचायत सदस्य की बात करते तो विकासखंड के क्षेत्र क्रमांक 09 से कांग्रेस की पूजा साहू व क्षेत्र क्रमांक 10 भाजपा से तोमन साहू ने चुनाव जीता है।

ग्राम पंचायतों में नवनिर्वाचित सरपंच में परसदा में राजू लाल आर्य, सांकरा में लता बाई चुरेन्द्र, दर. नवागांव में गिरीश निर्मलकर, जगन्नाथपुर में देवकुंवर कोसमा, घूमका में डोमैन्द्र कुमार ठाकुर, काहंगाटोला में देवकी ठाकुर, मनोद

सोनकर, देवीनवागांव में निर्मल बनपाल, अरोद में ओमप्रकाश धुआर्य, भौईनापार में श्यामा बाई मारकंडे, खपरी में टाकेश्वर कुंजाम, लाटाबोड़ में तेजप्रकाश मंडावी, लौंडी में रवि कुमार निषाद, भंगारी में बसंत राम साहू, पिपरछेड़ी में कृष्णा साहू, निपानी में दिलीप डहरे, तमोरा में शोभांजलि गंजीर शामिल हैं। इसी तरह अमोरा में चमेली बाई साहू, लिमोरा में जालम सिंह पडौटी, मुजगहन में देवेन्द्र पाल, भौंडयानवागांव में लुमन साहू, बोडुकी में पंचनी साहू, बेलमांड में चमेली बाई, पडकीभाट में भूपेन्द्र भोला यादव, उमरादाह में कुंदन तारम, हीरापुर में दानेश्वरी (निर्विरोध), झलमला में चुम्मन ठाकुर, सिवनी ►►शेष पेज 10 पर


जनप्रतिनिधियों को मिलता है इतना मानदेय

जिप अध्यक्ष को 25 हजार मानदेय के साथ मिलती है सरकारी गाड़ी

हरिभूमि न्यूज ►► बालोद

जिले में त्रिस्तरीय पंचायत चुनाव के लिए मंचे घमासान के बीच आपके मन में कभी न कभी ये सवाल तो आया होगा कि आखिर पंचायतों के जनप्रतिनिधियों पंच, सरपंच, जिला पंचायत और जनपद अध्यक्ष व सदस्य को कितना मानदेय मिलता है। तो सबसे पहले बात करते हैं जिला पंचायत अध्यक्षों को जिला पंचायत अध्यक्ष को 25 हजार रुपए मानदेय मिलता है, जिसके साथ ही उन्हें एक सरकारी गाड़ी भी दी जाती है।

जिला पंचायत उपाध्यक्ष को 15 हजार रुपए मानदेय दिया जाता है। वहीं, सदस्यों की बात करें तो हर सदस्य को 10 हजार रुपए मानदेय मिलता है। इसके अलावा जिला पंचायत अध्यक्ष को हर साल 15 लाख रुपए, जिला पंचायत उपाध्यक्षों को 10 लाख रुपए व जिला पंचायत सदस्यों को 4 लाख रुपए



उनके निधि के तौर पर दिए जाते हैं। याने कि इन सभी पैसों को जनप्रतिनिधि क्षेत्र की

विकास के लिए खर्च कर सकते हैं। वहीं, जनपद अध्यक्षों को 10 हजार रुपए मानदेय के

जनपद सदस्य को 5 हजार रुपए

मानदेय दिया जाता है और जनपद सदस्यों को 5 हजार रुपए मानदेय दिया जाता है। इसके अलावा जनपद अध्यक्षों को 5 लाख रुपए, जनपद उपाध्यक्षों को 3 लाख रुपए और जनपद सदस्यों को 2 लाख रुपए विकास कार्यों में खर्च के लिए दिया जाता है।

सरपंच को 4 हजार व पंचों को 500 रुपए

अब बात कर लेते हैं सरपंचों की, सरपंचों को 4 हजार रुपए मानदेय के रूप दिया जाता है। वहीं पंचों को 500 रुपए की राशि मानदेय के रूप में मुगतान की जाती है। इनमें शासन द्वारा समय समय पर परिवर्तन किया जाता रहा है।

रूप में दिए जाते हैं। इसके साथ ही दौरे के लिए एक गाड़ी भी उपलब्ध कराई जाती है।

चरित्र शंका में पति ने पीटा, पत्नी ने लिखाई रिपोर्ट

बालोद। चरित्र शंका को लेकर पति द्वारा मारपीट करने के साथ प्रताड़ित करने की शिकायत पत्नी ने पति के खिलाफ की है। ग्राम नवापारा ठेमाबुजुंग निवासी महिला ने बताया कि अपने पति आशा राम पिस्टा ससुर सरजू राम पिस्टा सास बिन्दा बाई पिस्टा एवं चार बच्चों के साथ संयुक्त परिवार में रहते थे। पति की हरकत के कारण सास, ससुर हम लोगों से अलग रहते हैं। पति आए दिन मेरे चरित्र को लेकर वाद विवाद करते रहते हैं। 20 फरवरी को भी उन्होंने हसिया को गला पर रखकर मारने का प्रयास किया, जिससे गले में घोट खरोच आई है। उन्होंने बताया कि गान्गी की मदद से 108 एम्बुलेंस के माध्यम से डौण्डी के अस्पताल लाया गया। वहीं, डौंडी पुलिस ने पत्नी की रिपोर्ट पर पति के खिलाफ धारा 115(2), 118(1), 296, 351(2) बीएनएस के तहत मामला दर्ज कर लिया है।

पाठक सूचना

बालोद जिले में हरिभूमि समाचार पत्र के स्थान पर कोई अन्य अखबार मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें

9425559113, 9425565082
दल्लीराजहरा - 9993246100

मानव अधिकार आयोग का औचक निरीक्षण, कुष्ठ मरीजों से की पूछताछ

हरिभूमि न्यूज़ ►►मिलाई

प्राथमिक स्वास्थ्य केंद्र मिलाई-3 पहुंची मानव अधिकार आयोग की टीम, मरीजों से की बातचीत

मानव अधिकार आयोग की टीम ने प्राथमिक स्वास्थ्य केंद्र मिलाई-3 का दौरा किया। जिसमें उन्होंने कुष्ठ रोगी और मानसिक रोगियों को मिलने वाली सुविधाओं और मानव अधिकार के नियमों के तहत विभिन्न स्तरों पर लोगों के अधिकार की जानकारी दी। प्राथमिक स्वास्थ्य केंद्र मिलाई-3 के बीईटीओ व स्वास्थ्य सुपरवाइजर सैय्यद अस्लम ने बताया कि मानव अधिकार आयोग के विशेष प्रतिनिधि डॉ. प्रदीप्ता नायक, जिला कुष्ठ व क्षय अधिकारी डॉ. अभिषेक श्रीवास्तव, राज्य कुष्ठ एन एम एस चित्तरंजन शाहा जिला कुष्ठ समन्वयक डॉ. भुनेश कोसमा और जिला कुष्ठ सुपरवाइजर सीएल मैत्री की टीम ने प्राथमिक स्वास्थ्य केंद्र मिलाई तीन में मितानिन प्रेरकों, मितानिन गण, अस्पताल स्टाफ और कुष्ठ के चिन्हित मरीजों से अलग-अलग चर्चा करते हुए कहा कि कुष्ठ मरीजों और मानसिक रोगियों से किसी भी स्तर पर भेदभाव नहीं होना चाहिए।

केंद्र व राज्य शासन की योजनाओं के तहत मिले सुविधाएं
डॉ. प्रदीप्ता नायक ने उनके लिए केंद्र सरकार और राज्य सरकार की योजनाएं के अंतर्गत सुविधाएं उपलब्ध कराने निर्देश दिए। उन्होंने कुष्ठ मरीजों से पूछा कि आप लोगों से भेदभाव तो नहीं किया जाता, दवाइयां निशुल्क मिलती हैं कि नहीं और समय पर उपलब्ध रहती हैं कि नहीं, स्वास्थ्य कर्मियों और चिकित्सक आप लोगों के साथ कैसे व्यवहार करते हैं, समाज में लोग आप लोगों से कैसे व्यवहार करते हैं। इधर स्वास्थ्य कर्मचारी और मितानिन प्रेरकों मितानिन गण से चर्चा के दौरान उन्होंने कहा हम जीतेने और कुष्ठ और मानसिक रोग का उन्मूलन करने सरकार का प्रयास सार्थक होगा इसमें चिकित्सक, पैरामेडिकल स्टाफ, स्वास्थ्य विभाग के बी ई ईटीओ व सुपरवाइजर और अस्पताल कर्मियों और मैदानी स्वास्थ्य अमले एएनएम, मितानिन, गांभीय स्वास्थ्य संयोजिका व संयोजक की महत्वपूर्ण भूमिका है। उन्होंने कहा कि आप सभी को मानसिक रोगियों की पहचान करना सिखाया गया है। अब आपकी जिम्मेदारी है उन का इलाज संवेदना से करें और उनके अधिकार का हनन ना होने दें।



ओपीडी रजिस्ट्रेशन, दवा की उपलब्धता का किया निरीक्षण, पहचान और उपचार के बारे में भी जाना
कुष्ठ रोगियों को भी स्नेह प्रेम सहयोग के साथ सम्पूर्ण इलाज की जरूरत है। उन्होंने प्राथमिक स्वास्थ्य केंद्र के ओपीडी रजिस्ट्रेशन, दवा का स्टॉफ, इत्यादि का मुआयना किया। दिल्ली से आए डा प्रदीप्ता नायक का शाल श्रीफल मेट कर सम्मानित किया गया। उन्होंने मितानिन द्वारा कुष्ठ रोग पर रंगोली और कव्चा उ मा शाला मिलाई 3 स्कूली छात्रों की पोस्टरों का निरीक्षण किया। जिला कुष्ठ अधिकारी डॉ. अभिषेक श्रीवास्तव ने कहा कि दुर्ग जिले में कुष्ठ की पहचान और उपचार व निदान अभियान में अच्छा काम किया गया है। कुष्ठ रोग प्रथम अवस्था में दिक्कत हो रहा है। जिससे डिफामेटी विकृति नहीं मिल रही है। सही समय उपचार भी मिलने से शरीर की विकृतियों को रोका जा रहा है। कार्यक्रम में प्राथमिक स्वास्थ्य केंद्र मिलाई-3 के चिकित्सा अधिकारी डॉ. आदित्य नारायण शर्मा, आरएएमए प्रज्ञा कुशवाहा, सीनियर कंसल्टेंट हलएचव्ही आर विद्यास, सीएल मैत्री, चित्तरंजन शाहा, एएमएजेडी मानिकपुरी, डॉ. भुनेश कोसमा, मितानिन एरिया समन्वयक शमीम बानो, बीई ईटीओ सैय्यद अस्लम, फार्मासिस्ट तुषित चंद्राकर और लैब टेक्नीशियन आलिया खतून सहित समस्त अस्पताल स्टाफ, मितानिन प्रेरकों और सभी मितानिन गण उपस्थित थे।

पेज 9 के शेष... बालोद ब्लॉक के...

में बहुर सिंह, पौडी में दिनेश्वरी साहू, जगतारा में मंगल मंडावी, परसोदा में जितेश्वरी साहू, चिचबोड़ में संतोष साहू, अंगारी में ममता डडसेना, जामगांव बी. में दिनेश देवांगन, करहीभदर में बसंत तारम, कन्नेवाड़ा में लता सिन्हा, परंगुड़ा में मालती भूसाखरे, सांकरा क. में शिवरात्रि नेताम, जमरूवा में महेश्वरी उर्वशा, देवारभाट में लता कोराम, मटिया बी में कृष्ण कुमार वर्मा, मुल्लेगुड़ा में भंजन सिंह, मालगांव में चन्द्रबती, नर्रा में निशा साहू, बरही में कोमिन सिन्हा, डेंगरापार में पूर्णिमा आमले, चारवाही में दीपमलिका साहू, चिरईगोडी में पेमिन साहू, हथोद में लता बाई संघार, खैरतराई में प्रेमिन बाई, बिरेतरा में हेमन लाल, बोरी में अंबिका ठाकुर सरपंच चुनी गई है।

बच्चों के विवाद...
जहां बच्चों में झगड़ा विवाद हुआ था। उसी रात कविता ने अपने परिवार के सदस्यों के साथ मिलकर मेरे साथ गालीगलौज करते हुए मारपीट की। बीच बचाव करने पहुंची मेरी लड़की सीमा को भी तीनों ने पीटा। लक्ष्मी की शिकायत पर राजहरा थाने में तीनों के खिलाफ धारा 115(2), 296,, 3(5), 351(2) बीएनएस के तहत मामला दर्ज किया गया है।

दुर्ग ब्लॉक के सबसे कम उम्र के सरपंच अंडा, सेलूद व उतई से पंचायत चुनाव में युवा जीते सबसे ज्यादा



हरिभूमि न्यूज़ ►►अंडा



खिलेश 1032 मतों से जीते, बने सरपंच



चौथी बार मंजू फतेलाल बर्नी सरपंच

अंडा ग्राम पंचायत में छह प्रत्याशी मैदान में थे। इनमें सबसे कम उम्र के दिग्विजय सिन्हा ही थे। पंचायत में कुल 2948 मतपत्र पड़े। इनमें 994 मत दिग्विजय को मिले। मालूम हो कि 17 फरवरी को सरपंच पद के लिए मतदान था चुनाव अधिकारियों के मुताबिक जब देर शाम पंचायत के लिए मतगणना पूरी हुई तो दिग्विजय 317 मतों से विजयी हुए। दिग्विजय ने सभी गांववालों का आभार जताते हुए विजय रैली निकाल कर आप सबने अपना बेटा समझकर मुझे आशीर्वाद दिया मैं अपने जीवन भर आप सभी का सदैव ऋणी रहूंगा। उन्होंने गांववालों से पंचायत के सभी लोगों तक शासकीय योजनाओं का लाभ पहुंचने व गांव का विकास करने की बात कही।साथ ही आप सभी के सुख दुख में हमेशा आप के साथ हमेशा खड़ा रहूंगा।दिग्विजय के घर देर रात से ही जश्न का माहौल है। रैली में डीजे साउंड के साथ सैकड़ों की संख्या में आभार व्यक्त किया। दिग्विजय कुछ सालों से लगातार इस क्षेत्र में सक्रिय रहे और उन्होंने अपने युवा टीम बनाकर गांव में एक अलग ही पहचान बनाया था। जिनका नतीजा उन्हें सरपंच पद मिला।

सेलूद। त्रिस्तरीय पंचायत चुनाव में लोगों ने बड़-चढ़ कर हिस्सा लेकर अपना सरकार चुना। लोग सरपंच चुनने के लिए काफी उत्सुक नजर आए। पाटन विधानसभा क्षेत्र के महत्वपूर्ण ग्रामों में से एक सेलूद पंचायत के लिए गुरुवार को मत डाला गया। चूंकि सेलूद से मुख्यमंत्री भूपेश बघेल का विशेष लगाव है इसलिए हमेशा से ही सबकी नजर सेलूद पंचायत चुनाव में टिकी हुई थी। ग्राम पंचायत सेलूद में कांग्रेस पार्टी से ताल्लुक रखने वाले 28 वर्षीय खिलेश बबलू मारकंडे ने जीत का परचम लहराया है। सेलूद के राजनीति में इतिहास बनाते हुए 1032 मतों के अंतर से जीत दर्ज किया। खिलेश मारकंडे ने 2015 में बारहवीं कक्षा उत्तीर्ण किया। छात्र जीवन से ही प्रतिनिधित्व करने की योग्यता रही है। वह शासकीय हायर सेंकडरी स्कूल सेलूद में शाला नायक के दायित्व को सफलतापूर्वक निभाते हुए छात्र राजनीति जीवन की सफलतापूर्वक शुरुआत किया। दो वर्षों तक समयदानी कार्यकर्ता के रूप में सामरी विधानसभा बलरामपुर जिला क्षेत्र में रहकर कार्य किया है।

उतई। ग्राम पंचायत खोपली में मंजू फतेलाल वर्मा ने लगातार चौथी बार सरपंच चुनाव 198 वोट से जीतकर विजय रैली निकाली। जिसमें ग्रामीणों ने बड़ी संख्या में शामिल होकर नवनिर्वाचित सरपंच मंजू फतेलाल वर्मा को आशीर्वाद दिया। मंजू वर्मा के कार्यकाल में लगातार खोपली में विकास कार्य किया गया। विदित हो कि पूर्व में 2015 में पहले सरपंच निर्वाचित हुए फिर 2020 में दूसरी बार निर्वाचित हुई। कांग्रेस सरकार के समय धारा 40 में बर्खास्त होने के पश्चात 2022 उपचुनाव में फतेलाल वर्मा कि पत्नी मंजू वर्मा ने कांग्रेस समर्पित प्रत्याशी को 521 वोटों से हराकर पूरे दुर्ग ग्रामीण में ऐतिहासक जीत दर्ज की और तीसरी बार सरपंच चुनाव में जीत दर्ज की 2025 सरपंच पद चुनाव में फिर से खोपली की जनता ने मंजू फतेलाल वर्मा पर भरोसा जताया और चौथी बार सरपंच बनाने का दुर्ग जिले में ऐतिहासिक रिकार्ड बनाया गया है। सांसद विजय बघेल, जिलाध्यक्ष सुरेंद्र कौशिक, विधायक ललित चंद्राकर ने बधाई दी।

जीवन में उन्नति करनी है तो हमें अपनी नीति नीयत अच्छी रखनी होगी: अरोड़ा

हरिभूमि न्यूज़ ►►ननकट्टी
समीपस्थ ग्राम कोडिया में चल रही श्रीमद् भागवत कथा के अंतर्गत तीसरे दिन प्रवक्ता बाल की ओर जाता है। अतः योगी विष्णु अरोड़ा ने ध्रुव चरित्र की चर्चा करते हुए बताया कि अगर जीवन में हमें उन्नति करनी है तो हमें अपनी नीति नीयत अच्छी रखनी होगी। जिसकी नीति गलत होगी वह जीवन में कभी सफलता प्राप्त नहीं कर सकता। आज का मानव केवल अपने रुचि पर ध्यान दे रहा है और उस रुचि को पूरा करने के लिए नैतिक अनैतिक का विचार त्याग कर केवल अपनी रुचि को पूरा कर रहा है इसलिए आज व्यक्ति का चारित्रिक पतन हो रहा है राजा



सरपंच सहित कई कार्यकर्ता भाजपा में शामिल

भिलाई। दुर्ग लोकसभा सांसद विजय बघेल के निज निवास सेक्टर-5 भिलाई में भाजपा के वरिष्ठ नेता जागेश्वर शुक्ला के नेतृत्व में ग्राम भरर के जाम गांव (आर) के नवनिर्वाचित सरपंच कौशल्या साहू एवं पूर्व सरपंच छबीलाल साहू पंच अपने पूरे कार्यकर्ताओं के साथ में भाजपा में शामिल हो गए। उन्होंने भाजपा की रीति नीति से मोदी की गारंटी और विष्णुदेव साय के सुशासन से प्रभावित होकर दुर्ग सांसद विजय बघेल ने बीजेपी में प्रवेश करने भाजपा गमछा पहनाकर भाजपा प्रवेश कराया। इस अवसर पर चुरामर चंद्राकर, शिव चंद्राकर, गोवर्धन सिंह, बसंत चंद्राकर, सहित अन्य कार्यकर्ता मौजूद थे।



Hub of opportunity at **Avinash Chitwan**, Kachna

Boulevard

SHOP | RETAIL | OFFICE | F & B | BOUTIQUE

LAUNCHING TODAY

avinash CHITWAN



खबर संक्षेप

अपर आयुक्त ने ली अधिकारी कर्मचारियों की बैठक

रायपुर। नगर निगम मुख्यालय में शुक्रवार को प्रभारी अपर आयुक्त कृष्णा खटीक ने निगम अधिकारियों व कर्मचारियों की बैठक ली। इस दौरान उन्होंने सभी अधिकारियों एवं कर्मचारियों को निर्देश देते हुए कहा कि वे अपनी सेवापुस्तिका की डुप्लिकेट कॉपी बनवाकर अपने पास सुरक्षित रखें एवं नामांकन की कार्यवाही अनिवार्य रूप से कराकर उसकी प्रति मूल सेवापुस्तिका में संलग्न कराएँ तथा उसकी फोटोकॉपी अपने रिकार्ड में सुरक्षित रखें, ताकि आकस्मिक स्थिति में यावा भुगतान प्रकरण में असुविधा का सामना न करना पड़े। प्रभारी अपर आयुक्त ने कहा कि नगर निगम मुख्यालय में सामान्य प्रशासन विभाग एवं वित्त विभाग में शीघ्र प्रक्रिया के तहत प्रकरण तैयार पर स्कैनर मशीन मंगाकर लगवाई जाएगी, ताकि काउचर बिलों को स्कैन कर रिकार्ड सुरक्षित रखा जा सके। उन्होंने सभी अधिकारियों एवं कर्मचारियों से अपनी समस्याएँ बताते एवं उसका नियमानुकूल शीघ्र समाधान प्राप्त करने में सहभागी बनने का अनुरोध किया।

कैबिनेट की बैठक आज बजट प्रस्ताव पर लगेगी मुहर

रायपुर। मुख्यमंत्री विष्णुदेव साय की अध्यक्षता में 22 तारीख को राज्य मंत्रिपरिषद (कैबिनेट) की बैठक रखी गई है। इस बैठक में राज्य सरकार के नए बजट 2025-26 के प्रस्ताव पर मुहर लगा सकती है। सरकार के वित्त विभाग ने लंबी कवायद के बाद नए बजट का प्रारूप तैयार किया है। कैबिनेट की बैठक में प्रस्तावों पर विचार करने के बाद प्रस्तावित बजट को मंजूरी दिए जाने का प्रावधान है। दूसरी ओर विधानसभा का बजट सत्र 24 फरवरी से शुरू होने जा रहा है। इस सत्र के पहले ही नए बजट को कैबिनेट की मंजूरी दी जानी है। इसके बाद सत्र के दौरान बजट पेश किया जाएगा। यह संभावना भी है कि कैबिनेट की बैठक में ही बजट पेश करने की तारीख भी तय होगी। संभावना है कि सरकार का नया बजट 3 मार्च को पेश किया जा सकता है।

सांसद बृजमोहन ने नए पार्षदों से की मुलाकात

रायपुर। सांसद बृजमोहन अग्रवाल ने नगर निगम के नवनिर्वाचित पार्षदों से मुलाकात की। इस अवसर पर उन्हें जीत की बधाई एवं उज्वल कार्यकाल की शुभकामनाएँ दीं। भेंट करने वालों में संतोष साहू, प्रदीप वर्मा, रमेश सपहा समेत अन्य जनप्रतिनिधि उपस्थित रहे। उन्होंने कहा, मुझे पूरा विश्वास है कि ये सभी पार्षद अपने क्षेत्र के विकास में महत्वपूर्ण योगदान देंगे और जनता की सेवा में तत्पर रहेंगे।

खूबचंद बघेल की पुण्यतिथि पर आज पुष्पांजलि कार्यक्रम

रायपुर। नगर निगम रायपुर के संस्कृति विभाग के तत्वावधान में शनिवार को डॉ. खूबचंद बघेल की पुण्यतिथि पर पुष्पांजलि कार्यक्रम रखा गया है। यह कार्यक्रम सुबह 10 बजे शहर के जीई मार्ग पर नवीन मार्केट फूल चौक के समीप स्थित डॉ. बघेल की मूर्ति के समक्ष आयोजित किया जाएगा। इस दौरान निगम संस्कृति विभाग एवं जून-4 के अधिकारी-कर्मचारी उपस्थित रहेंगे।

पैसों के खर्च का हिसाब कराया पर काम का पैसा नहीं दिया, निकायों पर ऑडिट का पौने 16 करोड़ बकाया

हरिभूमि न्यूज ►► रायपुर

छत्तीसगढ़ के नगरीय निकायों के कामकाज के तौर-तरीकों को लेकर एक दिलचस्प मामला सामने आया है। दरअसल नगरीय निकायों को मिलने वाले राजस्व कर, सरकारी अनुदान आदि मद में मिलने वाली राशि का हर साल हिसाब-किताब करवाया जाता है। यह काम राज्य सरकार के वित्त विभाग से संबंधित राज्य संपरीक्षा (ऑडिट) द्वारा किया जाता है। इस काम के लिए बाकायदा शुल्क तय है। काम पूरा होने के बाद निकायों को यह शुल्क राज्य संपरीक्षा को देना होता है, लेकिन छत्तीसगढ़ के नगरीय निकायों ने बरसों से इस काम के पैसे अदा नहीं किए हैं। यह राशि पौने 16 करोड़ रुपए से अधिक होती है। राज्य संपरीक्षा ने अब निकायों से यह राशि अदा करने कहा है।

निकायों ने बरसों से अदा नहीं की है ऑडिट फीस

बरसों से अदा नहीं किया गया है शुल्क

संचालनालय संपरीक्षा ने नगरीय प्रशासन एवं विकास विभाग के संचालक को बताया है कि पिछले साल नवंबर 2024 की स्थिति में निकायों पर 15 करोड़ 75 लाख, 72 हजार, 278 रुपये का बकाया है। लेकिन ये राशि बरसों से अदा नहीं की जा रही है। राज्य संपरीक्षा ने जो ब्याज देना है उससे पता लगता है कि कई निकायों ने 10-15 साल से राशि अदा नहीं की है। इनमें सबसे ज्यादा राशि नगर निगमों का है। इनमें सबसे ज्यादा राशि नगर निगमों का है 11 करोड़ 59 लाख, पालिकाओं की 2 करोड़ 35 लाख और नगर पंचायतों की 1 करोड़ 80 लाख से अधिक की है।



गहन, वित्तीय गड़बड़ी सामने आती है ऑडिट से

वित्तीय गड़बड़ी पकड़ता है राज्य संपरीक्षा

राज्य संपरीक्षा (ऑडिट) विभाग छत्तीसगढ़ राज्य संपरीक्षा अधिनियम के अर्थन अंकेक्षणार्थन घोषित समस्त स्थानीय निकायों का अंकेक्षण का काम करता है। ऐसी सभी संस्थाओं का अंकेक्षण कार्य संचालित करना जिनके अंकेक्षण किसी ऐसे अधिनियम द्वारा या उसके अर्थन, जिसके अनुसार ऐसी संस्थाओं का गठन किया गया हो। ऐसे सभी स्थानीय प्राधिकरणों तथा निगमित और गैर निगमित निकायों के लेखाओं के अंकेक्षण के अतिरिक्त राज्य संपरीक्षा को, राज्य शासन के वित्त विभाग की पूर्व स्वीकृति पर, ऐसी किसी भी अन्य संस्थाओं के लेखाओं का अंकेक्षण करना होता है जो शासन द्वारा समय-समय पर सौंपी गयी हो। छत्तीसगढ़ राज्य संपरीक्षा द्वारा किये जाने वाले अंकेक्षण कार्य के आधार पर स्थानीय निकायों पर अंकेक्षण शुल्क आरोपित कर वसूली करना भी एक काम है, लेकिन इसके साथ ही निकायों के अंकेक्षण कार्य के बात समझ आई वित्तीय अनियमितताओं को संकलित कर अंकेक्षण प्रतिवेदन तैयार कर संबंधित निकाय एवं उनके प्रशासकीय विभागों की ओर वित्तीय अनियमितताओं को दूर करने के उद्देश्य से प्रतिवेदन प्रसारित करना। गहन (प्रभक्षण) वित्तीय कवायद आदि के प्रकरणों पर त्वरित कार्यवाही हेतु विशेष प्रतिवेदन निकाय एवं उनके प्रशासकीय विभाग की ओर प्रेषित करने का काम इस विभाग का है।

कालभैरव देऊर मंदिर में श्रीमद् भागवत कथा जारी

माता की सद् शिक्षा बालक को परम ब्रह्म के समीप पहुंचा सकती है : पं. ज्ञानेश्वर

हरिभूमि न्यूज ►► गुरुग्र

जीवन में धर्म का आचरण करने पर जीवन में श्रद्धा, भक्ति, प्रेम, दया, मैत्री, शांति, पुष्टि, तुष्टि, मेधा, बुद्धि स्वयं चली आती है। धर्म का मार्ग छोड़ने पर ये सभी सद्गुण भी स्वयं चली जाती है। अहंकार का भाव पैदा हो, तो समझ जाना हम धर्म के मार्ग से भटक गए हैं।



उक्त बातें नगर के 14 वीं शताब्दी में कलचुरी कालीन स्थापित कालभैरव देऊर मंदिर में चल रही भागवत कथा के दौरान पंडित ज्ञानेश्वर पाण्डेय ने व्यास पीठ से कही। पंडित ज्ञानेश्वर ने सुरुक्ति एवं सुनीती की कथा सुनाते हुए कहा कि माता की सद् शिक्षा बालक को परम ब्रह्म के समीप पहुंचा सकती है, जैसे सुनीती की शिक्षा ने ध्रुव को अमरता प्रदान कर दी।

पंडित ज्ञानेश्वर पाण्डेय ने कहा कि जब भक्त की भक्ति प्रबल हो जाती है, तो ठाकुर जी को स्वयं चलकर आना पड़ता है। भगवान संपूर्ण समर्पण से प्राप्त होते हैं। जब भगवान के प्रति हृदय से सच्ची पुकार होती है, तो सती की कृपा से परमात्मा की शरणगति प्राप्त होती है। उन्होंने कहा कि हम मंगल कामना के लिए नहीं, मनोवांछित कामना के लिए कार्य करते हैं। जब मंगल कामना के लिए कार्य करेंगे तब मुक्ति का मार्ग खुलता है। उन्होंने कहा कि अहंकार का भाव हो तो भगवत कृपा नहीं मिलती।

शुद्ध होगा, मन भी उतना ही शुद्ध होगा। मन व प्रादुर्भाव से ही सृष्टि का प्रादुर्भाव होता है। हमारा सद्कर्म ही यज्ञ है। तर्क से कुछ मिलने वाला नहीं है। तर्क हमें भक्ति मार्ग से भटकाता है। उन्होंने सती की कथा सुनाते हुए कहा पति की बातों का भाव हो तो भगवत कृपा नहीं मिलती।

कथा में रविवार को समुद्र मंथन, गजेंद्र मोक्ष, वामन अवतार, राम एवं कृष्ण जन्म की कथा सुनाई जाएगी। भागवत कथा के दौरान प्रतिदिन आचार्य पंडित सुरेश पाण्डेय के मार्गदर्शन में विष्णु सहस्रनाम पाठ, अभिषेक व विशेष अनुष्ठान चल रहा है। महाशिवरात्रि पर भक्तों के विभिन्न ग्रहों की शांति, कालशयन योग निवारण सहित विभिन्न अनुष्ठान किए जाएंगे।

एनएसएस शिविर में डिजिटल साक्षरता व स्वच्छता के संबंध में दी गई जानकारी

हरिभूमि न्यूज ►► अंडा

राष्ट्रीय सेवा योजना बीआईटी दुर्ग द्वारा ग्राम भानपुरी में सात दिवसीय विशेष शिविर का आयोजन किया जा रहा है। शिविर के तीसरे दिन 22 फरवरी को डिजिटल साक्षरता, स्वच्छता और विद्यालय सौंदर्यकरण पर विशेष गतिविधियाँ आयोजित की गईं। शिविर के संचालन डॉ. अरुण अरोड़ा, प्राचार्य, बीआईटी दुर्ग, तथा एनएसएस कार्यक्रम अधिकारियों डॉ. शबाना नाज सिद्दीकी और श्री अभिजीत लाल के मार्गदर्शन में किया जा रहा है। इसके अलावा, डॉ. मुकेश चंद्राकर, सहायक प्राध्यापक, इलेक्ट्रिकल एंड इलेक्ट्रॉनिक्स विभाग भी इस शिविर में महत्वपूर्ण भूमिका निभा रहे हैं। तीसरे दिन की प्रमुख गतिविधियों में विद्यालय परिसर की सफाई और स्टूल डेकोरेशन



ग्राम भानपुरी में लगाया गया है सात दिवसीय विशेष शिविर

शामिल रहा। इसमें स्वयंसेवकों ने पूरे विद्यालय को स्वच्छ और सुंदर बनाने के लिए श्रमदान किया। इसी के साथ, डिजिटल साक्षरता को बढ़ावा देने के लिए विशेषज्ञ नीरज खरया ने ग्रामीणों और विद्यार्थियों को ऑनलाइन सेवाओं, डिजिटल भुगतान, साइबर सुरक्षा और इंटरनेट के सुरक्षित उपयोग के संबंध में जानकारी दी। इसके अलावा, एनएसएस स्वयंसेवकों ने ग्रामीणों को डिजिटल तकनीकों से अवगत कराने के लिए व्यावहारिक प्रशिक्षण सत्र भी आयोजित किए, जिससे वे आधुनिक तकनीकों को अपनाने के लिए प्रेरित हो सकें।

पंचायत चुनाव के दूसरे चरण में 81.22 प्रतिशत मतदान, लापरवाही पर कई सरकारी कर्मी नपे

हरिभूमि न्यूज ►► रायपुर

छत्तीसगढ़ में त्रि-स्तरीय पंचायत चुनाव का दूसरा चरण पूरा हो गया है। इस दौर के लिए वोटिंग में कुल मिलाकर 81.22 प्रतिशत मतदाताओं ने अपने मताधिकार का प्रयोग किया। इन चुनावों के लिए 85 हजार से अधिक प्रत्याशी मैदान पर थे। वोटों की गिनती सभी जगह पूरी हो चुकी है, लेकिन राज्य निर्वाचन आयोग ने अभी परिणाम जारी नहीं किया है। बताया गया है कि परिणाम संबंधी आंकड़ों का टेबुलेशन किया जा रहा है। दूसरे चरण के चुनाव के दौरान लापरवाही बरतने और निर्देश को दखिना करने वाले अधिकारियों कर्मचारियों के खिलाफ कार्रवाई की गई है।



अधिकारियों ने बताया कि त्रिस्तरीय पंचायत चुनाव के द्वितीय चरण में 20 फरवरी की पंच पदों के लिए 26 हजार 988, सरपंच के लिए 3 हजार 714, जनपद सदस्य के लिए 899 एवं जिला पंचायत सदस्यों के 138 पदों के लिए द्वितीय चरण में मतदान हुआ। पंच पद के 65 हजार 716, सरपंच पद के 15 हजार 217, जनपद सदस्य के 3 हजार 885 और जिला पंचायत सदस्य के 699 अम्बुधियों ने द्वितीय चरण में चुनाव लड़ा था। राज्य निर्वाचन आयोग के अधिकारियों ने बताया कि द्वितीय चरण के मतदान हेतु 9 हजार 738 मतदान केंद्र बनाये गए। द्वितीय चरण के निर्वाचन हेतु कुल मतदाताओं की संख्या 46 लाख 83 हजार 736 है, जिसमें 23 लाख 17 हजार 492 पुरुष, 23 लाख 66 हजार 157 महिला एवं 87 अन्य शामिल हैं।

चुनाव में लापरवाही, तीन निलंबित

जिला निर्वाचन अधिकारी एवं कलेक्टर जशपुर रोहित व्यास ने त्रिस्तरीय पंचायत निर्वाचन कार्य में लापरवाही बरतने वाले तीन कर्मचारियों को तत्काल प्रभाव से निलंबित कर दिया है। इनमें प्रधान पाठक जुनास खलखो, पटवारी विजय कुमार श्रीवास्तव और व्याख्याता गणेश कुमार मंडल शामिल हैं। रिटर्निंग ऑफिसर (पंचायत) द्वारा प्रस्तुत प्रतिवेदनों के अनुसार, इन अधिकारियों ने अपने कर्तव्यों के प्रति घोर लापरवाही बरती, जिससे निर्वाचन प्रक्रिया प्रभावित हुई। प्रधान पाठक जुनास खलखो को पीठासीन अधिकारी के रूप में नियुक्त किया गया था, लेकिन 19 फरवरी 2025 को स्वामी आत्मानंद उत्कृष्ट विद्यालय, जशपुर में सामग्री वितरण के दौरान वे नशे की लहलह में पाए गए। चिकित्सकीय जांच में इस्खी पुष्टि होने पर उन्हें तत्काल प्रभाव से निलंबित कर उनका मुख्यालय विकासखंड शिक्षा अधिकारी, कांसाबेल कार्यालय में नियत किया गया।

मतदाता सूची नहीं बनाई, पटवारी निलंबित

इसी तरह निर्वाचन कार्य के तहत फरसाबाहर तहसील के पटवारी विजय कुमार श्रीवास्तव को मतदाता सूची की हार्ड कॉपी तैयार करने की जिम्मेदारी दी गई थी, लेकिन उन्होंने बिना अनुमति के 70 दिनों तक अपने कर्तव्य से अनुपस्थिति दर्ज कराई।

सिद्धीविनायक नवजात शिशु एवं बालरोग हॉस्पिटल

अम्बेडकर चौक के पास, रूद्री रोड, घमतरा (छत्तीसगढ़)

- 14 बिस्तरों का सर्वसुविधा युक्त नवजात शिशुओं का
- State of the art NICU including care for Preterm, Term A/C प्राइवेट रूम की व्यवस्था एवं Ventilator की सुविधा
- वातानुकूलित बच्चों का बार्ड
- Multi Para Monitors / Bubble CPAP
- Low Birth Weight, Septic & Very Serious Newborn
- Warmer Led Photo Therapy पीलिया के इलाज के लिए
- प्रतिदिन समस्त टीकाकरण का उपलब्धता
- Centralized Oxygen एवं Suctioning की व्यवस्था
- 24 घंटे पैथोलॉजी, फार्मसी, X-Ray की सुविधा उपलब्ध

मो. 9981321524/7223011528 समय : सुबह 10.30 से शाम 9 बजे (रविवार शाम बंद)

HEALTH TOWN

अहलूवालिया हॉस्पिटल

नेमीचंद गली, रामसागर पारा, प्रभाट टॉकीज के पास, स्टेशन रोड रायपुर

0771-4050006, 81031 28515

डॉ. एम.के. अहलूवालिया डॉ. गौरव अहलूवालिया

M.B.B.S., D.L.O M.B.B.S., D.N.B.-ENT, M.N.A.M.S.

Dental & Consmetic Treatments

- नाक, खरान, गला विभाग
- रेडि, मुख एवं गले का कैंसर।
- ऑपरेशन द्वारा इलाज
- नाक की प्लास्टिक सर्जरी
- एलजी
- देखें मेरे दांतों को सीधा करना
- दांतों की नसों का इलाज
- दांतों की सफाई व चमकाना
- दंत प्रत्यारोपण
- मुंह के कम सुलने का इलाज
- (Hearing Aids) सुनाई मशीन

विज्ञापन हेतु संपर्क करें : 0771-4242213, 7987119756, 9303508130

धर्मांतरण संविधान की भावना के विपरीत : साय

हरिभूमि न्यूज ►► रायपुर

छत्तीसगढ़ के मुख्यमंत्री विष्णुदेव साय ने धर्मांतरण के मुद्दे पर अपनी राय रखी है। उनका कहना है कि अशिक्षा, गरीबी, चंगाई या लोक-परलोक के नाम पर लोगों को बहकाकर, प्रलोभन देकर जबरन धर्म परिवर्तन कराया जाता है, तो यह न केवल अनैतिक है, बल्कि संविधान की मूल भावना के भी विरुद्ध है। श्री साय ने यह बात मीडिया से चर्चा के दौरान एक सवाल के जवाब में कही है। श्री साय ने कहा कि कई ऐसे एनजीओ हैं, जो हेल्थ एजुकेशन के नाम पर विदेशी सहायता लेते हैं। हेल्थ एजुकेशन के नाम पर धर्मांतरण का खेल होता है। हमारा देश एक धर्मनिरपेक्ष राष्ट्र है, जहां हर व्यक्ति को अपनी इच्छा के अनुसार धर्म मानने की स्वतंत्रता है।

संगीतमय श्रीमद् भागवत कथा

ग्राम - नेवारी कला जिला - बालोद (छ.ग.)

24 फरवरी से 4 मार्च 2025

कथा वाचिका - पूज्या देवी गीतांजली शर्मा

गौरैया धाम चौरेल मो. 6266274961



खबर संक्षेप

चोरी की बाइक बरामद
बालोद। पुलिस विभाग को ग्राम खपरी एवं बघमरा क्षेत्र में हुई बाइक चोरी के मामले में बड़ी सफलता मिली है। सशक्त एप के माध्यम से इस चोरी का खुलासा हुआ, जिसमें विधि से संघर्षरत 2 बाइक चोर पर कार्रवाई करते हुए 2 मोटर साइकल जब्त की गई है। क्षेत्र में हो रही बाइक चोरी को रोकने एवं छोटी बड़ी चोरी को गंभीरता पूर्वक लेते हुए आरोपी को पकड़ने के लिए निरीक्षक रविशंकर पाण्डेय द्वारा एक विशेष टीम गठित की गई थी।

पहले मामले में 11 जनवरी 2025 को ग्राम घुमका थाना बालोद निवासी प्रार्थी उदित नारायण सिन्हा पिता मुकेश कुमार सिन्हा 18 वर्ष ने चोरी की रिपोर्ट दर्ज कराई थी। दूसरे मामले में 4 जनवरी 2025 को ग्राम ओरमा थाना व जिला बालोद निवासी प्रार्थी लीलाधर साहू पिता स्व.पूरन लाल साहू उम्र 41 वर्ष ने अपने साला टेकराम साहू के घर ग्राम बघमरा में मड़ई देखने जाने के दौरान बाइक क्रमांक डीएल 75 बीडी 8556 के चोरी होने की रिपोर्ट लिखाई थी। मामले की विवेचना के दौरान मुखबिर से पता चला कि पाररास के तरफ से विधि से संघर्षरत बालक मोटर साइकिल बेचने के फिराक में घूम रहे हैं। उनसे पूछताछ में पड़ोसी की मोटरसाइकिल लेकर घूमने आना बताया। इस पर तत्काल सशक्त एप में उक्त वाहन के संबंध में संच करने पर चोरी का वाहन होना पता चला। इस पर कड़ी पूछताछ में मालीघोरी मड़ई और बघमरा से चोरी करना स्वीकार किया। इस पर चोरी की दोनों मोटरसाइकिल को बरामद कर अग्रिम वैधानिक कार्रवाई की जा रही है।

दुर्गेश्वरी ने प्रावीण्य सूची में पाया चौथा स्थान

कुसुमकसा। कुसुमकसा निवासी दुर्गेश्वरी ने अर्थशास्त्र विषय के एमए चतुर्थ सेमेस्टर में हेमचंद्र यादव विश्वविद्यालय दुर्ग के 2024 को घोषित प्रावीण्य सूची में चौथा स्थान प्राप्त किया है। नेमीचंद कॉलेज की छात्रा दुर्गेश्वरी स्व राजेंद्र कुमार हीमर व पमिन बाई हीमर की तीन पुत्रियों व एक पुत्र में सबसे बड़ी हैं। लगभग 10 वर्ष पूर्व पिता के निधन के बाद उनकी मां पमिन बाई ने चना मुर्दा बेचकर अपने परिवार के जीवन-यापन के साथ बच्चों की शिक्षा को जारी रखा। मां के कठिन परिश्रम का दुर्गेश्वरी ने मान रखा और प्रावीण्य सूची में चौथा स्थान प्राप्त किया। उन्होंने अपनी उपलब्धि का श्रेय अपनी मां एवं गुरुजनों को दिया।



चतुर्थ सेमेस्टर में हेमचंद्र यादव विश्वविद्यालय दुर्ग के 2024 को घोषित प्रावीण्य सूची में चौथा स्थान प्राप्त किया है। नेमीचंद कॉलेज की छात्रा दुर्गेश्वरी स्व राजेंद्र कुमार हीमर व पमिन बाई हीमर की तीन पुत्रियों व एक पुत्र में सबसे बड़ी हैं। लगभग 10 वर्ष पूर्व पिता के निधन के बाद उनकी मां पमिन बाई ने चना मुर्दा बेचकर अपने परिवार के जीवन-यापन के साथ बच्चों की शिक्षा को जारी रखा। मां के कठिन परिश्रम का दुर्गेश्वरी ने मान रखा और प्रावीण्य सूची में चौथा स्थान प्राप्त किया। उन्होंने अपनी उपलब्धि का श्रेय अपनी मां एवं गुरुजनों को दिया।

खाता खुलवाने के नाम पर बीस लाख की ढगी, गिरफ्तार

हरिभूमि न्यूज ▶▶ गिलाई
प्रोप ट्रेड एकाउंट में खाता खुलवाने के नाम पर ढगी करने वाले युवक को पुलिस ने गिरफ्तार किया है। आरोपी के खिलाफ धारा 420 के तहत जुर्म दर्ज किया है। सीएसपी सत्यप्रकाश तिवारी ने बताया कि बाई 19 कैम-1 वृंदा नगर निवासी टी.राजेश्वर राव ने शिकायत किया था कि मेरे डेडी पल्ली रोड़ 1 नंबर के पास स्टायप के पास

बघेरा में नौ दिवसीय श्रीराम कथा का आयोजन कथावाचक ने सुनाई राम-सीता विवाह की कथा

हरिभूमि न्यूज ▶▶ 0000
बघेरा दुर्ग के वाई क्रमांक 56 साई नगर में नव दिवसीय संगीतमय श्रीराम कथा चल रहे हैं, संत श्री निरंजन महाराज जी लिमतारा आश्रम के मार्गदर्शन से कथा व्यास श्रद्धेय आचार्य स्वामी श्री परमेश्वर महाराज जी लिमतारा वाले ने राम कथा में बता रहे हैं।
राम-सीता विवाह प्रसंग कथावाचन के दौरान महाराज जी ने बताया कि बड़े-बड़े बालशाली जब शिव धनुष हिला तक नहीं सके। तब निराश राजा जनक के वचनों पर लक्ष्मण क्रोधित होकर श्रीराम के पराक्रम का वर्णन करते हैं और विश्वामित्र के संकेत पर श्रीराम

चुनाव : सरपंच चुनाव में तीनों प्रत्याशियों को मिले 400 के करीब वोट
जामगांव आर में कांटे की टक्कर, त्रिकोणीय मुकाबले में रूपेंद्र ने 1 वोट से जीता चुनाव

हरिभूमि न्यूज ▶▶ जामगांव आर
सरपंच पद सामान्य होने के कारण दो दोस्तों ने चुनाव में आपसी प्रतिद्वंद्वी बनकर चुनाव लड़े और मतदाताओं से संपर्क साधा। कांग्रेसी दोस्त रूपेंद्र शुक्ला भाजपाई दोस्त नरेश केला को 1 वोट की करारी शिकस्त देते हुए ग्राम पंचायत जामगांव आर के सरपंच चुने गए।
इस चुनाव के साथ ही इन दोस्तों द्वारा अतीत में लड़े गए जनपद पंचायत चुनाव की याद ताजा हो गई। दोनों दोस्त जनपद सदस्य प्रत्याशी बनकर तीन पंचवर्षीय पहले चुनाव लड़े थे। उस समय भी कांग्रेसी दोस्त रूपेंद्र शुक्ला मात्र 3 वोट की करारी शिकस्त देते हुए भाजपाई दोस्त नरेश केला को हराकर जनपद सदस्य बनने में सफल रहे थे। इन दोस्तों ने चुनाव में आपसी प्रतिद्वंद्वी बनकर चुनाव लड़े और मतदाताओं से संपर्क साधा। कांग्रेसी दोस्त रूपेंद्र शुक्ला भाजपाई दोस्त नरेश केला को 1 वोट की करारी शिकस्त देते हुए ग्राम पंचायत जामगांव आर के सरपंच चुने गए।

खास बातें

- रूपेंद्र ने 419 वोट पाकर जीता चुनाव, दूसरे नंबर पर रहे नरेश को मिले 418 वोट
- तीसरे नंबर की उम्मीदवार नंदनी ने दी कड़ी टक्कर पाए 406 वोट

सरपंच प्रत्याशी पंच नंदनी साहू ने दोनों दोस्तों को दी जबरदस्त टक्कर

इन दोनों दोस्तों के अलावा मत पंचवर्षीय की उप सरपंच रही देवकी चंद्राकर और पंच नंदनी साहू ने भी सरपंच प्रत्याशी बनकर धुआधार चुनाव प्रचार किया। पंच नंदनी साहू की रणनीति इतनी तगड़ी रही कि 406 मतदाताओं ने आशीर्वाद दिया, जबकि नरेश केला ने 418 मतदाताओं का आशीर्वाद प्राप्त करने में सफल हो पाए। वहीं, नरेश केला ने मात्र 1 मत अधिक 419 मत प्राप्त कर रूपेंद्र शुक्ला ने ग्राम पंचायत जामगांव आर के सरपंच बनने का औद्योग्य प्राप्त किया।

भाजपा नेत्री कल्पना जिं व रामकुमार जनपद सदस्य निर्वाचित
विदित हो कि देवकी चंद्राकर के सुपुत्र अमिषेक चंद्राकर एवं नितान्तमान जनपद सदस्य रूपेंद्र साहू ने जनपद सदस्य प्रत्याशी बनकर नवनिर्वाचित जनपद सदस्य भाजपा नेता रामकुमार चंद्राकर को जबरदस्त टक्कर दी। जिला पंचायत सदस्य के रूप भाजपा नेत्री कल्पना नारद साहू जिजाई हुई। इन्होंने जिला पंचायत मत पंचवर्षीय उपाध्यक्ष अशोक साहू की धर्मपत्नी सुमन साहू को हराया।

चुनाव खिलाड़ी भावना के साथ लड़ना चाहिए

95 वर्षीय रामेश्वर साहू सीनियर सिटीजन विश्राम साहू कहते हैं कि चुनाव लड़े और लड़ाएं सबका उद्देश्य ग्राम का विकास है, जिनको मौका मिला वे विकास में भरपूर ध्यान दें। उन्होंने कहा कि अनुभवी राजनीतिक लोग कहते हैं कि चुनाव खिलाड़ी भावना से लड़ना चाहिए। जो जीतता है उन्हें पूरे गांव समर्थन हासिल नहीं होता है, लगभग एक तिहाई मतों में ही वे पदसिन्हा हो जाते हैं। धीरे धीरे अच्छी कार्य शैली से चाहने वालों की संख्या स्वयं बढ़ने लगती है।


हाईवा की चपेट में आया बाइक सवार, मौत **ग्राम मनौद में चुम्मन बने सरपंच रैली निकालकर जताया आभार**

हरिभूमि न्यूज ▶▶ डैडीलोहरा/बालोद
शनिवार सुबह डैडीलोहरा में मुख्य मार्ग स्थित गौशाला के सामने हाईवा की चपेट में आने से एक बाइक चालक की घटनास्थल पर ही मौत हो गई। घटना के बाद लोगों की भीड़ इकट्ठी हो गई थी। सूचना मिलने पर पुलिस की टीम घटनास्थल पहुंची। हाईवा व चालक को थाने ले जाया गया वहीं शव को पी एम के लिए भेजा गया।
टीआई मुकेश सिंग से मिली जानकारी के अनुसार ग्राम बुंदेली निवासी पालीराम नायक 60 वर्ष सुबह शादी समारोह से वापस अपने बाइक क्रमांक सीजी 04 डीएफ 5464 से अपने गृहग्राम वापस लौट रहा था। इस बीच नगर के गौशाला के सामने हाईवा क्रमांक सीजी 24 वी 8883 को ओवरटेक करते समय



हाईवा की चपेट में आ गया। इससे उसके सिर, छाती, पेट व हाथों में जबरदस्त चोट लगी और घटना स्थल पर ही मौत हो गई। हाईवा चालक के खिलाफ मामला दर्ज कर जांच विवेचना में लिया गया है।
ब्रेकर पर उछलकर चक्के के नीचे चला गया- नगर के कई स्थानों पर माह भर पूर्व ब्रेकर बनाए गए हैं। बाइक चालक जल्दबाजी के चलते ब्रेकर को भांप नहीं पाया और ब्रेकर से उचककर सीधे हाईवा के चक्के के नीचे चला गया। बताया जा रहा है कि हाईवे अपनी दिशा में सीधे जा रहा था। लोगों का कहना है कि ब्रेकर पर कोई संकेतक भी नहीं है, जिससे वाहन चालकों को यह दूर से नजर नहीं आता।

हरिभूमि न्यूज ▶▶ बालोद
ब्लाक के ग्राम पंचायत मनौद में युवा प्रत्याशी चुम्मन लाल सोनकर ने त्रिस्तरीय पंचायत चुनाव में जीत हासिल की है। उन्होंने अपने प्रतिद्वंद्वी को 134 वोट से मात दी।
ग्राम पंचायत मनौद चुनाव में सरपंच पद के लिए कुल दो प्रत्याशी चुम्मन लाल सोनकर व देवेन्द्र कुमार साहू मैदान में थे। चुम्मन लाल सोनकर को 633 वोट प्राप्त हुए तथा दूसरे प्रत्याशी देवेन्द्र कुमार साहू को 499 वोट मिले।, जिसमें से पहले प्रत्याशी चुम्मन लाल सोनकर 134 वोट से विजयी हुए। चुनाव परिणाम की घोषणा के बाद मतगणना स्थल पर ही लोगों ने



फूलमाला पहनाकर और गुलाल लगाकर उनका स्वागत। वहीं, उन्होंने बाजे गाजे के साथ ग्राम का भ्रमण कर मतदाताओं का आभार जताया। नवनिर्वाचित 33 वर्षीय युवा सरपंच चुम्मन लाल सोनकर ने कहा कि वे विकास का वादा करके इस ग्राम पंचायत का चुनाव जीते हैं और वे अपना हर वादा निभाएंगे।

पलारी स्थित ओंकारेश्वर शिव मंदिर में महाशिवरात्रि पर होगी विशेष पूजा

हरिभूमि न्यूज ▶▶ गुरुद्वार
विकासखंड अंतर्गत ग्राम पलारी के ऐतिहासिक पुरातात्विक ओंकारेश्वर शिव मंदिर में 26 फरवरी को महाशिवरात्रि पर्व मनाया जाएगा। मंदिर के पुजारी पंडित अमित सरस भारती झा ने बताया कि 26 फरवरी को सुबह 4 बजे महामृत्युंजय मनोकामना ज्योति प्रज्वलित की जाएगी, फिर महाआरती होगी। दोपहर 12 से 3 बजे तक स्वर्णजलि मानस



जगराता कार्यक्रम ग्राम गातापार की प्रस्तुति होगी। 27 फरवरी को पुनः सुबह 5 बजे से हवन पूजन महाआरती होगी। प्रातः 10 बजे से शानि शांति, नवग्रह बाधा, काल सर्प दोष निवारण, पितृ दोष, मंगल दोष निवारण के लिए शांति यज्ञ पूजा होगी। दोपहर 12 बजे से तत्क पुराणिक साहू कृत लोक सांस्कृतिक लहर गंगा की प्रस्तुति होगी।
महामृत्युंजय यज्ञ की पूर्णाहुति शुरू होगी। शाम 4 बजे से साईं कृपा छत्तीसगढ़ी लोक सांस्कृतिक रिकार्डिंग डांस संस्था ग्राम चारभांटा की प्रस्तुति व रात्रि 8 बजे से 12 बजे महामृत्युंजय ज्योति कलश प्रज्वलित की जाएगी।
उन्होंने बताया कि पलारी में 13वीं-14वीं शताब्दी का नागवंशी राजाओं के शासन काल में निर्मित प्राचीन शिव मंदिर है, जो 16 स्तंभों पर टिका हुआ है। भीतर गर्भगृह में शिव लिंग स्थापित है, जहाँ दूर-दूर से लोग अपनी मनोकामना लेकर पहुंचते हैं। अन्य प्रदेश से भी लोग ज्योति कलश प्रज्वलित कराते हैं। उन्होंने बताया कि इस बार लगभग 300 मनोकामना महामृत्युंजय ज्योति कलश प्रज्वलित की जाएगी।

मानकी बने जनपद सदस्य, निकाली आभार रैली

डोण्डोलोहरा। वनांचल ग्राम जुनापानी में विगत दिवस हुए चुनाव में जनपद पंचायत डैडीलोहरा के अंतर्गत क्षेत्र क्र. 21 रंगोडबरी से भाजपा समर्थित मानकी पडोडी ने जीत हासिल की है। जीत हासिल करने के बाद उन्होंने आभार रैली निकाली, जिसमें मानकी पडोटी के ग्रामीण गुलाल लगाकर डीजे की धुन पर जमकर थिरके। उन्होंने नवनिर्वाचित जनपद सदस्य एवं उनके सुपुत्र भाजपा नेता निरंजन पडोटी को फूल मालाओं से लाद दिया। इस दौरान भाजपा कार्यकर्ता नोमेश वैष्णव, ओमप्रकाश यादव, कौशल दास मानिकपुरी, दिलीप देशमुख, प्यारेलाल देशमुख, आकाश यादव, ओटम बघेल, भीष्म बघेल, संवारांम हिरवानी, रामसुख देशमुख, दुमन नेताम, जयेश जैन, संतोष गुप्ता, संवादस मानिकपुरी, उमा हिरवानी, जया सारवा, लोमेश्वरी खांडेकर सहित नव निर्वाचित पंच व ग्रामीण उपस्थित थे।

कुसुमकसा जनपद क्षेत्र से मंजू बैस ने दर्ज की ऐतिहासिक जीत

कुसुमकसा। बालोद जिले में हुए त्रिस्तरीय पंचायत चुनाव के पहले चुनाव में कुसुमकसा जनपद क्षेत्र से सर्वाधिक मतों से जीतने वाली जनपद सदस्य संजय मंजू बैस रहीं। उन्होंने अपने प्रतिद्वंद्वी को 1651 मतों के बड़े अंतर से परास्त कर अपनी ऐतिहासिक जीत दर्ज की। कुसुमकसा क्षेत्र क्रमांक 4 में इतने बड़े अंतर से जीतने वाली पहली जनपद सदस्य मंजू बैस को वे गौरव



प्राप्त हुआ है। संजय मंजू बैस की जीत के बाद विजय जुलूस निकाला गया, जिसमें जमकर आतिशबाजी की गई। वहीं, मंजू बैस ने इस जीत को अपने जनपद क्षेत्र के सभी मतदाताओं को समर्पित किया। उन्होंने कहा कि जिस विश्वास के साथ जनता ने अपना आशीर्वाद दिया, उस विश्वास को अपना आशीर्वाद मानकर सदैव क्षेत्र की सेवा में समर्पित रहूंगी।

Online Booking: www.tripuryatra.com
Individual & Group Tour
Honeymoon Tours
School/College Tour
21 मार्च से 01 अप्रैल 2025, 11 अप्रैल से 22 अप्रैल 2025,
09 मई से 20 मई 2025, 23 मई से 03 जून 2025, 06 जून से 17 जून 2025 (12 दिन)
सुविधा ज्यादा सबसे कम राशि पर
नेपाल विदेश यात्रा
पशुपतिनाथ, मां मनोकामना देवी, लुम्बिनी (भगवान बुद्ध का जन्म स्थान), पोखरा (गुप्तेश्वर महादेव, डेविड फॉल चिंथवासीनी मंदिर, फेवाकाले), काठमांडू (बुद्ध नीलकंठ, बुद्ध स्तूप, काठमांडू दरवार), गोर्खापुर, वनारस (श्री काशी विश्वनाथ ज्योतिर्लिंग), अयोध्या (श्रीराम जन्मभूमि), जनकपुर (सीता मर्यादा का जन्म स्थल), सीतामणी 11 यात्रियों की बुकिंग पर एक यात्री निःशुल्क नेपाल विदेश यात्रा के इंडिविजुअल (व्यक्तिगत) पैकेज के लिए संपर्क करें।
राशि- स्लीपर 17500/-, 3 एसी 24,500/-, 2 एसी 29,500/- (+ 5% GST)
Since-2007
श्री त्रिपुर तीर्थ यात्रा सेवा समिति
RAIPUR- D-36, Sector-4, Kamal Vihar, KORBA Shop No. 301, 302, 303 S.S. Plaza, Power House Road
संपर्क करें:- 7354-411411

प्रशिक्षित ड्राइवर मंथली/डेली बेसिस पर उपलब्ध है
नोट - हमारे द्वारा प्रशिक्षित ड्राइवर वे सारे पॉइंट फॉलो करते हैं।
1. गाड़ी चलते समय पान मसाला / सिगरेट का सेवन नहीं करते हैं।
2. एक बार में फ़ोन उठाते हैं, कॉल मिस होने पर कॉल बैक करते हैं।
3. प्रतिदिन गाड़ी को साफ सफाई करते हैं।
4. गाड़ी हमेशा सुरक्षित स्पीड में चलते हैं।
5. ड्यूटी के दौरान यूनीफॉर्म में रहते हैं।
संपर्क करें- 7837411411
अधिक जानकारी के लिए स्कैन करें।
Rahul Travels One Way Taxi Pvt Ltd
Beside Raipur Airport